

ருகுணு பல்கலைக்கழகம் - 2012

1. நிதிக்கூற்றுக்கள்

1.1 அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து நிதிக்கூற்றுக்கள் ருகுணு பல்கலைக்கழகத்தின் 2012 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் அரசாங்கத்துறை கணக்கீட்டு நியமங்களுக்கு இணங்க உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

1.2 நிதிக்கூற்றுக்கள் மீதான கருத்துரைகள்

1.2.1 கணக்கீட்டுக் குறைபாடுகள்

பின்வரும் அவதானிப்புக்கள் மேற்கொள்ளப்படுகின்றன.

(அ) பல்கலைக்கழகத்திற்குச் சொந்தமான 17 வாகனங்களின் பெறுமதி மீள் மதிப்பீடு செய்யப்பட்டு கணக்குகளில் காட்டப்படாதிருந்ததுடன் அவற்றின் எச்சப் பெறுமதி மாத்திரம் காட்டப்பட்டிருந்தது. இவ்வாகனங்களுக்கு மத்தியில் 16 வாகனங்களின் பெறுமதி ரூபா 33,000 ஆக கணக்குகளில் உள்ளடக்கப்பட்டிருந்தது. மேலும், பல்கலைக்கழகத்திற்குச் சொந்தமான தற்பொழுது செயற்படுகின்ற மற்றும் பயன்படுத்தும் நிலையில் காணப்படுகின்ற ஒரு பஸ் வண்டி, ஒரு அம்புலன்ஸ் 04 முச்சக்கர வண்டிகள், 05 மோட்டார் சைக்கிள்கள், ஒரு கை உழவு இயந்திரமும் இழுவைப் பெட்டியும் என்பவற்றின் பெறுமதி 2012 திசெம்பர் 31 இல் உள்ளவாறான நிலையான சொத்துக்களாக மோட்டார் வாகனக் கணக்கிற்குக் கொண்டு வரப்பட்டிருக்கவில்லை.

(ஆ) நிறுவனத்தின் வெளிநாட்டு நாணயத்திலான கொடுக்கல் வாங்கல்களை உள்நாட்டு நாணயத்திற்கு பரிமாற்றம் செய்யும் போது நிதிநீதியான சொத்துக்கள் மற்றும் பொறுப்புக்கள் கணக்குகளிலுள்ள மீதியானது கணக்கு காலப்பகுதியின் இறுதியில் காணப்பட்ட நாணயமாற்று விகிதத்தின் பிரகாரம் மீண்டும் பரிமாற்றம் செய்யப்பட்டு இடம்பெற்ற இலாபம் அல்லது நட்டம் வருமானச் செலவுக் கணக்கிற்கு செம்மையாக்கப்பட வேண்டிய போதிலும் 2012 திசெம்பர் 31 ஆந் திகதியில் அவ்வாறு இனங்காணப்பட்ட நட்டம் ரூபா 325,722 ஆக இருந்ததுடன் அது கணக்கீடு செய்யப்பட்டிருக்கவில்லை. அவ்வாறே அக்கணக்கிற்குரிய மீளாய்வாண்டிற்கான

வருமானம் ரூபா 44,185 ஆக இருந்த போதிலும் அது ரூபா 52,915 ஆக கணக்கீடு செய்யப்பட்டதனால் ஆண்டிற்கான வருமானம் ரூபா 8,730 ஆல் அதிகரித்துக் கணக்கீடு செய்யப்பட்டிருந்தது.

- (இ) JAICA செயற்திட்டத்தின் மூலம் பெற்றுக்கொள்ளப்பட்ட மைக்ரோ பஸ் வண்டிக்காக இறக்குமதி செய்யும் போது செலுத்த வேண்டியிருந்த ரூபா 3,210,395 தொகையான சுங்கத்தீர்வை மற்றும் துறைமுகக் கட்டணங்கள் மாத்திரம் பல்கலைக்கழகத்தின் மூலம் செலுத்தப்பட்டிருந்தது. அதற்கிணங்க, வாகனத்தின் மொத்தப் பெறுமதி (பெறுமதி சேர் வரியுடன் சேர்த்து) ரூபா 8,400,000 ஆக இருந்த போதும் ரூபா 11,610,395 ஆக கணக்கீடு செய்யப்பட்டதனால் ரூபா 3,210,395 தொகையான இறக்குமதித் தீர்வையானது இரண்டு தடவைகள் கணக்கீடு செய்யப்பட்டிருந்தமை அவதானிக்கப்பட்டது.
- (ஈ) விவசாய பீடத்திற்கு ஒப்படைக்கப்பட்டிருந்த கிராம எழுச்சிக் காணிக்கு வேலி அமைப்பதற்காக மீளாய்வாண்டின் போது செலவு செய்யப்பட்ட ரூபா 4,655,664 தொகையை காணிக் கணக்கிற்கு வரவுவைப்பதற்குப் பதிலாக கட்டிடக் கணக்கிற்கு வரவுவைக்கப்பட்டிருந்தது.
- (உ) பல்கலைக்கழகத்திற்குச் சொந்தமான காணிகளில் 1982, 1985 மற்றும் 2006 ஆம் ஆண்டுகளின் போது சுவீகரிக்கப்பட்ட 378.3 பேச்சல் கொண்ட 03 காணித் துண்டுகளின் பெறுமதி மதிப்பீடு செய்யப்பட்டு கணக்குகளில் உள்ளடக்கப்பட்டிருக்கவில்லை.
- (ஊ) மாதாந்தம் ஊழியர்களின் சம்பளங்களிலிருந்து அறவிட முடியாதிருந்த கடன் மீதியை சேமலாப நிதியத்திலிருந்தேனும் அறவிடும் எதிர்பார்ப்புடன் HO 3030 என்ற பெயரிலான தனியான கணக்கில் பதிவுசெய்யப்பட்டிருந்தது. இக்கணக்கின் மீதி ரூபா 3,466,532 ஆக இருந்த போதிலும் அது ரூபா 3,242,581 ஆக பதிவுசெய்யப்பட்டிருந்ததனால் ரூபா 223,951 தொகையான வேறுபாடு அவதானிக்கப்பட்டது. மேலும் இக்கடன் மீதிகளை பல்கலைக்கழக சேமலாப நிதியிலிருந்து அறவீடு செய்வதற்கு நிர்ணயிக்கப்பட்டிருந்த போதிலும் 2012 திசெம்பர் 31 ஆந் திகதியில் உள்ளவாறு பல்கலைக்கழக மானியங்கள் ஆணைக்குழுவால் கணக்கீடு செய்து அனுப்பிவைக்கப்பட்ட சேமலாப நிதியின் மீதியினை பட்டியலுடன் ஒப்பீடு செய்த போது 11 ஊழியர்களின் சேமலாப நிதிய கணக்குகளில் மீதிகள் இல்லாதிருந்தமை அவதானிக்கப்பட்டது. இதற்கிணங்க அவர்களிடமிருந்து அறவிடவேண்டியிருந்த ரூபா 385,025 தொகையினை அறவீடு செய்வதற்கு இதுவரை மாற்று நடைமுறை எடுக்கப்படாதிருந்ததுடன் இதற்கான வட்டிக் கணிப்பீடும் இடம்பெற்றிருக்கவில்லை.

1.2.2 கணக்கிணக்கம் செய்யப்படாத கட்டுப்பாட்டுக் கணக்குகள்

பின்வரும் அவதானிப்புகள் மேற்கொள்ளப்படுகின்றன.

(அ) பல்கலைக்கழகத்தினால் பேணப்பட்டு வந்த 10 செயற்திட்டங்களுக்குரிய துணைப்பதிவேடுகளின் படியான மீதிகளுக்கும் கணக்குகளின் படியான மீதிகளுக்குமிடையே ரூபா 1,427,390 தொகையான வேறுபாடு காணப்பட்டது.

(ஆ) மாபலான பண்ணையினுள் பேணப்பட்டு வந்த நாளாந்த முட்டை எடுத்தல் பதிவேடும் முட்டை விளைச்சல் பதிவேடும் முறைப்படியாக பேணப்படாதிருந்ததுடன் அப்பதிவேடுகளிடையே எப்போதும் வேறுபாடு காணப்பட்டது. 2012 செப்டெம்பர் மாதத்தில் மாத்திரம் அந்த இரண்டு பதிவேடுகளுக்குமிடையே 1764 முட்டைகளின் வேறுபாடு அவதானிக்கப்பட்டதுடன் அதன் பெறுமதி ரூபா 26,460 ஆக இருந்தது.

1.2.3 தீர்த்துவைக்கப்படாத கணக்குகள்

03 ஆண்டுகளுக்கு முன்னர் 03 செயற்திட்டங்களுக்காக வழங்கப்பட்டிருந்த ரூபா 109,414 தொகையான முற்பணம் மற்றும் 2012 ஆம் ஆண்டின் போது 06 உத்தியோகத்தர்களுக்கும் ஒரு நிறுவனத்திற்கும் வழங்கப்பட்டிருந்த ரூபா 151,392 தொகையான முற்பணம் 2012 திசெம்பர் 31 ஆந் திகதி வரையும் தீர்த்துவைக்கப்பட்டிருக்கவில்லை.

1.2.4 விளக்கமளிக்கப்படாத வேறுபாடுகள்

இறுதிக் கணக்குகளின் பட்டோலைகள் மற்றும் கல்வி நிறுவனப் பிரிவினால் சமர்ப்பிக்கப்பட்ட பட்டோலைகளின் பிரகாரம் உடன்படிக்கைகளை மீறிய விரிவுரையாளர்களிடமிருந்து 2012 திசெம்பர் 31 ஆந் திகதியில் அறவிடப்பட்ட பணத்திற்கும் அறவிடப்பட வேண்டிய பணத்திற்குமிடையே முறையே ரூபா 3,247,201 மற்றும் ரூபா 3,073,555 தொகையான வேறுபாடு அவதானிக்கப்பட்டது.

பீடம்	உடன்படிக்கைகளை மீறிய விரிவுரையாளர்களிடமிருந்து 2012.12.31 இல் உள்ளவாறு கிடைத்த பணம்			உடன்படிக்கைகளை மீறிய விரிவுரையாளர்களிடமிருந்து 2012.12.31 ஆந் திகதியில் கிடைக்க வேண்டியிருந்த பணம்		
	நிறுவன கல்விப்பிரிவின் பட்டோலைகளின் பிரகாரம் மீதி	இறுதிக் கணக்குகளின் பட்டோலைகளின் பிரகாரம் மீதி	வேறுபாடு	நிறுவன கல்விப் பிரிவின் பட்டோலைகளின் பிரகாரம் மீதி	இறுதிக் கணக்குகளின் பட்டோலைகளின் பிரகாரம் மீதி	வேறுபாடு
	ரூபா	ரூபா	ரூபா	ரூபா	ரூபா	ரூபா
விஞ்ஞான பீடம்	739,383	1,604,682	865,299	1,252,726	989,043	263,683
பொறியியல் பீடம்	2,774,582	4,508,926	1,734,344	1,339,780	1,205,684	134,096
மானிடவியல் மற்றும் சமூக விஞ்ஞான பீடம்	-	645,268	645,268	-	-	-
முகாமைத்துவ மற்றும் நிதிப்பீடம்	-	-	-	751,185	2,520,319	1,769,134
கடற்றொழில், சமுத்திர விஞ்ஞான மற்றும் தொழில்நுட்ப பீடம்	-	-	-	5,464,416	5,460,538	3,878
விவசாய விஞ்ஞான பீடம்	-	-	-	186,858	-	186,858
மொத்தம்			3,247,911			2,357,649

1.2.5 கணக்காய்விற்கான சான்றுகள் இல்லாமை

பின்வரும் அவதானிப்புகள் மேற்கொள்ளப்படுகின்றன.

- (அ) 2012 திசெம்பர் 31 இல் உள்ளவாறு மாபலான பண்ணையில் உள்ள கால்நடைகளின் பெறுமதி ரூபா 1,779,000 ஆக மதிப்பீடு செய்யப்பட்டிருந்தும் பண்ணை கால்நடைப் பதிவேடு சரியாகப் பேணப்படாமையின் காரணமாக அக்கால்நடைகளின் பெறுமதிகளை சரியாக மெய்மையாய்வு செய்யமுடியாதிருந்தது. மேலும் பண்ணையின் அனைத்து இருப்புக்களும் நிதிக்கூற்றுக்களில் உள்ளடக்கப்பட வேண்டிய போதிலும் அத்திகதியில் உள்ளவாறு பண்ணையின் சந்தையில் காணப்பட்ட உற்பத்திகளின் பெறுமதி நிதிக்கூற்றுக்களில் இறுதி இருப்புக்களுள் காட்டப்பட்டிருக்கவில்லை. அவ்வாறே மீளாய்வாண்டில் கொள்வனவு செய்யப்பட்ட ரூபா 2,454,406 பெறுமதியான கால்நடை உணவு மற்றும் ரூபா 44,828 பெறுமதியான கால்நடை மருந்து இருப்புக்களின் இறுதி இருப்பு பெறுமதி தொடர்பான தகவல்கள் நிதிக்கூற்றுக்களில் காட்டப்பட்டிருக்கவில்லை.
- (ஆ) பல்கலைக்கழகத்தின் அனைத்து நிலையான சொத்துக்களையும் உள்ளடக்கும் வகையில் முறைப்படியாகத் தயாரிக்கப்பட்ட நிலையான சொத்துக்கள் பதிவேடு கணக்காய்விற்குச் சமர்ப்பிக்கப்பட்டிருக்கவில்லை.

1.2.6 சட்டங்கள், விதிகள், பிரமாணங்கள், முகாமைத்துவ தீர்மானங்கள் என்பவற்றுடனான இணக்கமின்மை

பின்வரும் இணக்கமின்மைச் சந்தர்ப்பங்கள் அவதானிக்கப்பட்டன.

சட்டங்கள், விதிகள், பிரமாணங்கள் முதலியவற்றுக்கான தொடர்பு	விபரம்
(அ) பல்கலைக் கழகங்கள் அதிகாரச்சட்டத்தின் 45(2)(1)(i) ஆம் பிரிவு மற்றும் 1999 யூன் 14 ஆந் திகதிய 95 ஆம் இலக்க பொது முயற்சிகள் சுற்றுநிருபத்தின் (2) ஆம் பந்தி	மேற்கூறிய பிரிவு மற்றும் சுற்றுநிருப அறிவுறுத்தல்களுக்கு முரணாக தொலை மற்றும் தொடர் கல்விப் பிரிவின் முதலாது பரிசோதனையில் (2010) புள்ளிகளின் சரியான தன்மையினைப் பரீட்சிப்பதற்காக அப்பிரிவின் பணிப்பாளர், சிரேஷ்ட உதவிப் பதிவாளர் ஆகியோரை உள்ளடக்கிய 14 விரிவுரையாளர்களுக்கு ரூபா 333,625 தொகையான படிகள் சபையின் அங்கீகாரத்தின் பேரில் மாத்திரம் செலுத்தப்பட்டிருந்தது.
(ஆ) 1971 இன் 08 ஆம் இலக்க ஊழியர் சேமலாப நிதிய அதிகாரச்சட்டம் மற்றும் 1980	விவசாய விஞ்ஞான பீடத்தில் 08 பண்ணை வேலையாட்களுக்காக 2011 திசெம்பர் மாதத்திலிருந்து 2012 யூலை வரையிலும் மருத்துவ பீடத்தில் 08

<p>இன் 46 ஆம் இலக்க ஊழியர் நம்பிக்கைப் பொறுப்பு நிதிய அதிகாரச்சட்டம்</p>	<p>உத்தியோகத்தர்களுக்காக 2012 யூலை முதல் நவம்பர் மாதம் வரையிலும் ஊழியர் சேமலாப நிதியப் பங்களிப்பாக ரூபா 338,400 தொகையும் ஊழியர் நம்பிக்கை நிதிய பங்களிப்பாக ரூபா 55,260 தொகையும் செலுத்த வேண்டிய போதிலும் அவ்வாறு செலுத்தப்பட்டிருக்கவில்லை.</p>
<p>(இ) இலங்கை சனநாயக சோசலிசக் குடியரசின் தாபன விதிக் கோவையின் XIX ஆம் அத்தியாயத்தின் 5.2 மற்றும் 5.6 ஆம் பிரிவுகள்</p>	<p>நிரந்தர வீடுகளில் குடியிருக்கும் திருமணமான உத்தியோகத்தர்களின் சம்பளங்களிலிருந்து 12.5 சதவீதமும் திருமணமாகாத உத்தியோகத்தர்களின் சம்பளங்களிலிருந்து 7.5 சதவீதமும் அறவிடப்படவேண்டியதுடன் அவ்வாறின்றி நிரந்தர வாடகை அறவிடப்படுவதாக இருப்பின் பிரதான மதிப்பீட்டாளரின் மதிப்பீட்டு அறிக்கை பெற்றுக்கொள்ளப்பட்டு அதற்காக அமைச்சு செயலாளரின் அங்கீகாரமும் பெற்றுக்கொள்ளப்பட வேண்டிய போதிலும் உத்தியோகபூர்வ இல்லங்களில் குடியிருந்த பல்கலைக்கழக பதவியணியினரிடமிருந்து நிரந்தர வீட்டு வாடகை அறவிடப்பட்டதன் காரணமாக 2012 ஆம் ஆண்டில் பல்கலைக்கழக நிதியத்திற்கு ரூபா 3,103,188 தொகையான நட்டம் ஏற்பட்டிருந்தது. மேலும் வீடுகள் ஏதேனும் ஒரு காலப்பகுதிக்கு மாத்திரம் வழங்கப்பட வேண்டிய போதிலும் வீடுகளில் குடியிருப்போர் நீண்டகாலமாக வசிப்பதனாலும் வீடுகளுக்கு விண்ணப்பிப்பவர்களின் வாக்குறுதிப் பதிவேடு பேணப்படாமையும் காரணமாக வீடுகள் வழங்குவது எந்த அடிப்படையில் என்பது விளக்கமளிக்கப்படவில்லை.</p>
<p>(ஈ) இலங்கை சனநாயக சோசலிசக் குடியரசின் நிதிப்பிரமாணங்கள் 570 மற்றும் 571</p>	<p>2012 திசெம்பர் 31 ஆந் திகதியில் 02 ஆண்டுகளுக்கு மேற்பட்டிருந்த ரூபா 9,352,916 தொகையான வைப்புக்கள் சம்பந்தமாக நிதிப்பிரமாணத்தின் பிரகாரம் நடவடிக்கை எடுக்கப்பட்டிருக்கவில்லை.</p>

2. நிதி மீளாய்வு

2.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம் 2012 திசெம்பர் 31 இல் முடிவடைந்த ஆண்டிற்கு பல்கலைக்கழகத்தின் செயற்பாடுகள் ரூபா 1,431,816,000 பற்றாக்குறையை விளைவித்திருந்ததுடன் மீண்டுவரும் செலவுகளுக்காக அரசாங்கத்திடமிருந்து பெற்றுக்கொள்ளப்பட்ட ரூபா 1,544,148,000 தொகையான மானியத்தின் காரணமாக ரூபா 112,332,000 தொகையான மிகையாக மாறியிருந்தது. முன்னைய ஆண்டில் அரசாங்க மானியத்தைக் கணக்கிற்கு எடுத்துக் கொள்வதற்கு முன்னர் பற்றாக்குறை ரூபா 1,202,969,000 ஆக இருந்ததுடன் அந்த ஆண்டில் மீண்டுவரும் செலவுகளுக்காக மீண்டுவரும் செலவுகளுக்கான ரூபா 1,466,916,000 தொகையான அரசாங்க மானியத்தின் காரணமாக ரூபா 263,947,000 தொகையான மிகையாக மாறியிருந்தது. முன்னைய ஆண்டை விட மீளாய்வாண்டிற்கான மிகை ரூபா 151,615,000 தொகையால் குறைவடைந்திருந்தது.

2.2 பகுப்பாய்வு ரீதியான நிதிசார் மீளாய்வு

வருமானம் செலவுப் பொழிப்பு கீழே தரப்படுகின்றது.

விபரம்	2012	2011	அதிகரித்தல்/ (குறைவடைதல்)	அதிகரித்தல்/ குறைவடைதல் சதவீதமாக
	(ரூபா'000)	(ரூபா'000)	(ரூபா'000)	%
வருமானம்	67,065	78,607	(11,542)	(14.7)
செலவுகள் (பெறுமானத்தேய்வினைத் தவிர்த்து)	1,498,881	1,281,576	217,305	16.9
பற்றாக்குறை	1,431,816	1,202,969	228,847	19.0
அரசாங்க மானியம்	1,544,148	1,466,916	77,232	5.3
அரசாங்க மானியங்களின் பின்னர் மிகை (பெறுமானத்தேய்விற் கு முன்னர்)	112,332	263,947	(151,615)	(57.4)

இது தொடர்பாக பின்வரும் அவதானிப்புக்கள் மேற்கொள்ளப்பட்டன.

- (அ) 2011 ஆம் ஆண்டுடன் ஒப்பிடுகையில் வருமானம் குறைவடைந்திருந்ததுடன் அதற்காக மாபலான பண்ணையின் வருமானம் ரூபா 2,731,000 தொகையாலும் வெளிக் கற்கை நெறி வருமானம் ரூபா 11,275,000 தொகையாலும் குறைவடைந்தமை காரணமாக இருந்தது. எனினும் நானாவித வருமானம் ரூபா 2,745,000 தொகையால் அதிகரித்திருந்தது.
- (ஆ) செலவுகள் 2011 ஆம் ஆண்டுடன் ஒப்பிடுகையில் ரூபா 217,305,000 ஆல் அதிகரித்திருந்ததுடன் அதற்காக சம்பளச் செலவு ரூபா 188,933,000 தொகையாலும் வழங்கல் மற்றும் பாவனைப் பொருட்கள் செலவு ரூபா 13,002,000 தொகையாலும் பராமரிப்பு மற்றும் உடன்படிக்கை செய்யப்பட்ட சேவைச் செலவுகள் ரூபா 19,387,000 தொகையாலும் அதிகரித்தமை காரணமாக இருந்தது.
- (இ) மூலதன நடவடிக்கைகளுக்காகச் செலுத்தப்பட்ட முற்பணங்கள் 2012 ஆம் ஆண்டின் போது 249 சதவீதத்தால் அதிகரித்திருந்ததுடன் கடற்றொழில் சமுத்திர விஞ்ஞானமும் தொழில்நுட்பமும் பீடத்திற்காக ஆராய்ச்சிப் படகினைக் கொள்வனவு செய்வதற்காக ரூபா 17,338,186 தொகையை முற்பணமாகச் செலுத்தியிருந்தமை அதற்கு காரணமாக இருந்தது.
- (ஈ) வியாபார மற்றும் ஏனைய பெறவேண்டிய விடயங்கள் 32 சதவீதத்தால் அதிகரித்திருந்தமையானது போக்குவரத்துச் செலவு முற்பணங்கள் மற்றும் பெறவேண்டிய சர்வதேச ஆராய்ச்சி முற்பணங்கள் அதிகரித்தமை காரணமாக இருந்தது. கல்வி விடுமுறை பெற்று வெளிநாடு சென்ற விரிவுரையாளர்களுக்கு (பல்கலைக்கழக மாணியங்கள் ஆணைக்குழுவின் நிதி ஏற்பாட்டின் அடிப்படையில்) வழங்கப்பட்ட வெளிநாட்டுப் பயண விமான டிக்கட்டுக்களுக்கான செலவுகள் 2013 மே 09 ஆந் திகதி வரை மீளளிப்புச் செய்யப்படாமையின் அடிப்படையில் இந்த மீதி உருவாகியிருந்தது.
- (உ) புதிய செயற்திட்டங்களுக்கும் Green Dyke செயற்திட்டத்திற்கும் இந்த ஆண்டின் போது பணம் பெறப்பட்டமையின் காரணமாக பரிசு மற்றும் நன்கொடை மீதி 56 சதவீதத்தால் அதிகரித்திருந்தது.
- (ஊ) தலைமை அலுவலகத்திற்கு கொள்வனவு செய்யப்பட்ட இருப்பு 58 சதவீதத்தாலும் பொறியியல் பீடத்திற்கு கொள்வனவு செய்யப்பட்ட இருப்பு 183 சதவீதத்தாலும் அதிகரித்தமையின் காரணமாக மிகுதி இருப்பு 38 சதவீதத்தால் அதிகரித்திருந்தது.

2.3 நிறுவனத்திற்கு எதிராக அல்லது நிறுவனத்தினால் ஆரம்பிக்கப்பட்ட சட்ட நடவடிக்கைகள்

(அ) உடன்படிக்கையின் பிரகாரம் நடவடிக்கை எடுக்காமை கட்டுப்பாட்டுச் சபை மற்றும் மேன்முறையீட்டுச் சபையின் தீர்மானத்திற்கு எதிராக ஊழியர் சேமலாப நிதிய பங்களிப்பைச் செலுத்தாமை, கட்டுப்பாட்டுச் சபையால் எடுக்கப்பட்ட தீர்மானம் முதலியன சம்பந்தமாக ரூபா 32,972,272 தொகையான இழப்பீடு கோரப்பட்டு பல்கலைக்கழகத்திற்கு எதிராக 18 வழக்குகள் நீதிமன்றங்களில் தொடரப்பட்டிருந்தன.

(ஆ) பயிற்சி விரிவுரையாளர் ஒருவரை நிதி மோசடி ஒன்றிற்காக சேவையிலிருந்து நீக்கியமை காரணமாக மேன்முறையீட்டு நீதிமன்றத்தால் வழங்கப்பட்ட தீர்ப்பிற்கு எதிராக பல்கலைக்கழகத்தால் உயர் நீதிமன்றத்தில் வழக்கு தொடரப்பட்டிருந்தது.

2.4 தொழிற்புழு முதல் முகாமைத்துவம்

2011 ஆம் ஆண்டுடன் ஒப்பிடுகையில் 2012 ஆம் ஆண்டின் போது நடைமுறைச் சொத்துக்களின் அளவு 26 சதவீதத்தால் குறைவடைதல் மற்றும் பொறுப்புக்களின் அளவு 60 சதவீதத்தால் அதிகரித்தமை காரணமாக நடைமுறை விகிதம் 3.13 இலிருந்து 1.45 வரையும் திரவ விகிதம் 2.98 இலிருந்து 1.32 வரையும் குறைவடைந்திருந்தது.

3. செயற்பாட்டு மீளாய்வு

3.1 செயலாற்றல்

3.1.1 கல்வி நடவடிக்கைகள்

மீளாய்வாண்டில் பல்கலைக்கழகத்தின் கல்வி நடவடிக்கைகள் சம்பந்தமான முக்கிய தரவுகளில் சில கீழே தரப்படுகின்றன.

நடாத்தப்பட்ட பட்டப்படிப்பு கற்கை நெறிகள்	பாடநெறிகளின் எண்ணிக்கை	ஆண்டின் போது பட்டப் பரீட்சைக்குத் தோற்றிய எண்ணிக்கை	ஆண்டின் போது வெளியாகிய பட்டதாரிகளின் எண்ணிக்கை	சித்தியடையாத/ பற்றாக்குறையாக சித்தியடைந்த மாணவர்களின் எண்ணிக்கை	ஆண்டின் போது சேர்த்துக் கொள்ளப்பட்ட புதிய மாணவர்களின் எண்ணிக்கை	ஆண்டின் இறுதியில் மொத்த மாணவர்களின் எண்ணிக்கை	ஆண்டிற்கான ஒரு மாணவனுக்கான கிரயம்
குலைமானி	13	529	509	20	660	1,511	121,857
வணிகநிர்வாகமானி	03	279	245	34	320	1,262	49,658
விஞ்ஞானமானி	08	251	170	81	222	936	196,612
விவசாய விஞ்ஞானமானி	07	160	110	50	251	519	259,853
மருத்துவமானி	15	156	121	35	242	1,005	255,388

பொறியியல் மானி	03	197	188	09	252	790	141,076
கடற்றொழில் மற்றும்	03	32	22	10	50	162	209,521
சமுத்திரவிஞ்ஞான மானி							

விஞ்ஞான பீடத்தில் விவசாய பீடத்தில் கடற்றொழில், சமுத்திர விஞ்ஞான மற்றும் தொழில்நுட்ப பீடத்தில் பரீட்சையில் சித்தியடையாத மாணவர்களின் எண்ணிக்கை முறையே 32 சதவீதம் 31 சதவீதம் மற்றும் 31 சதவீதமாக இருந்தது. அதற்கிணங்க ஒட்டுமொத்தமாக பரீட்சைக்குத் தோற்றிய மாணவர்களில் 1/3 பங்கிற்கு அண்மித்த அளவானவர்கள் பரீட்சையில் சித்தியடையவில்லை என்பது அவதானிக்கப்பட்டது.

3.1.2 முன்னைய ஆண்டுடன் ஒப்பிட்டு ஒரு மாணவனுக்கான கிரயம்

பீடம்	2012			2011			ஒரு மாணவனுக்கான கிரயத்தில் முரண் (அதிகரிப்பு)
	மொத்த கிரயம்	மாணவர்களின் எண்ணிக்கை	ஒரு மாணவனுக்கான கிரயம்	மொத்த கிரயம்	மாணவர்களின் எண்ணிக்கை	ஒரு மாணவனுக்கான கிரயம்	
	ரூபா		ரூபா	ரூபா		ரூபா	%
மானிடவியல்	184,125,286	1,511	121,857	149,230,838	1,532	97,409	25
முகாமைத்துவமும் நிதியும்	62,668,710	1,262	49,658	48,668,440	1,575	30,900	60
விஞ்ஞானம்	184,028,885	936	196,612	159,669,039	1,184	134,855	46
விவசாய	134,863,916	519	259,853	111,059,808	566	196,219	32
விஞ்ஞானம்							
மருத்துவம்	246,615,373	1,005	245,388	183,805,447	995	184,729	33
பொறியியல்	111,450,213	790	141,076	91,873,018	789	116,442	21
கடற்றொழில் மற்றும் சமுத்திர விஞ்ஞானம்	33,942,389	162	209,521	29,092,671	165	176,319	19
பட்டப்பின் படிப்பு	2,520,895	-	-	-	-	-	-

இது தொடர்பாக பின்வரும் அவதானிப்புகள் மேற்கொள்ளப்பட்டன.

ஒரு மாணவனுக்கான கிரயத்தை அதிகளவில் மேற்கொண்ட விவசாய விஞ்ஞான பீடத்தினை ஒரு மாணவனுக்கான கிரயத்தினை ஆகக்குறைவாக மேற்கொண்ட முகாமைத்துவ மற்றும் நிதிப் பீடத்தின் ஒரு மாணவனுக்கான கிரயத்துடன் ஒப்பிடுகையில் 423 சதவீத உயர்ந்த சதவீதத்தினைக் கொண்டிருந்தது. இது பொறியியல் பீடத்தில் ஒரு மாணவனுக்கான கிரயத்தினையும் மிகைத்து 84 சதவீதமான உயர் பெறுமதியாகும். ஒட்டுமொத்தமாக அனைத்து பீடங்களிலும் ஒரு மாணவனுக்கான கிரயத்தில் அதிகரிப்புக் காணப்பட்டது.

3.1.3 கல்விசார் பதவியணியினர் கல்வி மற்றும் சபடிகல் விடுமுறையினைப் பெற்றுக்கொள்ளல்

பல்கலைக்கழகத்தில் உள்ள ஒட்டு மொத்த கல்விசார் பதவியணியினர் 448 ஆகும். 2012 ஆம் கல்வி ஆண்டின் போது இதில் 101 பேர் கல்வி விடுமுறையைப் பெற்றிருந்ததுடன் 27 பேர் சபடிகல் விடுமுறையைப் பெற்றிருந்தார்கள். அதற்கிணங்க கல்வி பதவியணியினரில் 29 சதவீதம் அளவானோர் கல்வி மற்றும் சபடிகல் விடுமுறையைப் பெற்றிருந்தார்கள்.

இது தொடர்பாக பின்வரும் அவதானிப்புகள் மேற்கொள்ளப்பட்டன.

(அ) பல்கலைக்கழகத்தின் கல்வி நடவடிக்கைகளுக்குத் தடங்கல் ஏற்படாத வகையில் தொடர்ச்சியாக நடாத்திச் செல்லக் கூடியவாறு விரிவுரையாளர்களுக்கு கல்வி மற்றும் சபடிகல் விடுமுறை அங்கீகரிக்கப்பட வேண்டிய போதிலும் பல சந்தர்ப்பங்களில் கல்வித் துறையிலுள்ள கல்விசார் பதவியணியினர்களில் 50 சதவீதத்திற்கு மேற்பட்ட நபர்களுக்கு கல்வி மற்றும் சபடிகல் விடுமுறை அங்கீகரிக்கப்பட்டிருந்தன. இதற்கு மேலதிகமாக சில கல்வித் துறைகளில் இந்நிலைமையானது 80 சதவீதத்திற்கும் மேலாக இருந்தது.

உதாரணமாக :- * மண்ணியல் விஞ்ஞான கல்விப் பிரிவிலுள்ள கல்விசார் பதவியணியினர் 06 பேராக இருந்ததுடன் இதில் 05 பேர் கல்வி விடுமுறைகளைப் பெற்றிருந்தார்கள்.

* மருத்துவ பீடத்தின் மருந்தாக்கல் பிரிவிலுள்ள கல்விசார் பதவியணியினர் 05 ஆக இருந்ததுடன் இதில் 03 பேர் கல்வி விடுமுறையையும் ஒருவர் சபடிகல் விடுமுறையையும் பெற்றிருந்தனர்.

(ஆ) கல்வி பதவியணியினருக்காக கட்டுப்பாடுகளின்றி கல்வி மற்றும் சபடிகல் விடுமுறையை வழங்குவதன் அடிப்படையில் அந்த விரிவுரையாளரின் விரிவுரை

மணித்தியாலங்களைப் பூர்த்தி செய்வதற்காக பகுதிநேர விரிவுரையாளர்களை சேர்த்துக்கொள்ள வேண்டி ஏற்பட்டது. அதற்கிணங்க 04 கல்விப் பிரிவுகளுக்காக மாத்திரம் பகுதிநேர விரிவுரைக் கட்டணங்களுக்காக ரூபா 2,260,500 தொகை (போக்குவரத்துச் செலவுகளைத் தவிர்த்து) 2012 ஆம் ஆண்டின் போது மேற்கொள்ள வேண்டி ஏற்பட்டது.

(இ) தெரிவுப் பரிசோதனையின் பிரகாரம் 05 பீடங்களுக்குரிய 07 பிரிவுகளின் 47 விரிவுரையாளர்கள் 2011/2012 ஆம் கல்வி ஆண்டில் 4,277 மணித்தியாலங்கள் விரிவுரைகளை நடாத்தியிருந்தனர். இவற்றிற்கு மத்தியில் 14 விரிவுரையாளர்கள் 651 மணித்தியாலங்கள் விரிவுரைகளை நடாத்தியிருந்ததுடன் அது வாரத்திற்கு 1.9 மணித்தியாலங்கள் என்ற சராசரிப் பெறுமதியைக் கொண்டிருந்தது.

(ஈ) மருத்துவ பீடத்தில் உடற்கூறு மருத்துவ பிரிவின் 04 பாடங்களுக்குரிய அங்கீகரிக்கப்பட்ட 16 மணித்தியால விரிவுரைகள் நடாத்தப்பட்டிருக்கவில்லை.

3.2 நிதியத்தின் குறைந்த பயன்பாடு

பல்கலைக்கழகத்தில் அமுற்படுத்தப்படுகின்ற ஆராய்ச்சி செயற்திட்டங்களில் 17 செயற்திட்டங்கள் 2012 ஆம் ஆண்டில் அமுற்படுத்தப்படாததன் காரணமாக அச்செயற்திட்டங்களுக்கு ஒதுக்கப்பட்ட ரூபா 3,409,451 தொகையான பணம் விளைவற்றுக் காணப்பட்டதுடன் ரூபா 4,844,945 தொகை ஒதுக்கப்பட்ட 05 செயற்திட்டங்களில் மீளாய்வாண்டின் போது ரூபா 17,116 தொகை மாத்திரமே பயன்படுத்தப்பட்டிருந்தது.

3.3 பயன்படுத்தப்படாத மற்றும் குறைவாகப் பயன்படுத்தப்பட்ட சொத்துக்கள்

தேவைப்பாடு இனங்காணப்படாது களஞ்சியப் பொருட்கள் கொள்வனவு செய்யப்பட்டதன் காரணமாக ரூபா 338,037 பெறுமதியான இருப்புக்கள் பிரதான களஞ்சியத்திலும் ரூபா 245,796 பெறுமதியான இருப்புக்கள் விவசாய விஞ்ஞான பீடத்திலும் நீண்டகாலமாக விநியோகிக்கப்படாது காணப்பட்டன.

3.4 சிக்கனமற்ற கொடுக்கல்வாங்கல்கள்

இடம்பெற்ற முறைகேடுகள் தொடர்பாக வேலை இடைநிறுத்தத்திற்கு உட்பட்டு ஒழுங்காற்று விசாரணைகளுக்கு உட்பட்ட ஓர் உத்தியோகத்தரின் விசாரணை முடிவுறுத்துவதற்கு 02 ஆண்டு காலம் கடந்திருந்ததுடன் அக்காலத்தின் போது அவரது ஓய்வுபெறும் வேண்டுகல் பொறுப்பேற்கப்பட்டதன் காரணமாக பணிக்கொடைப் பணத்தை விடுவிக்கையில் ரூபா 100,710 தொகையான தண்டப் பணம் செலுத்தப்பட்டிருந்தது

3.5 பதவியணியினர் நிர்வாகம்

பிரிவு/ பீடம்	பதவிநிலை		பதவிநிலை அற்ற தரம்		சிறுறுழியர்		வெற்றிடம்/ (மிகை)		
	அங்கீகரிக்கப்பட்டவை	உள்ளபடியானவை	அங்கீகரிக்கப்பட்டவை	உள்ளபடியானவை	அங்கீகரிக்கப்பட்டவை	உள்ளபடியானவை	பதவிநிலை	பதவிநிலையற்ற	சிறுறுழியர்
கட்டுப்பாட்டுப் பிரிவு	32	19	155	101	256	132	13	54	124
பட்டப்பின் படிப்பு பீடம்	01	01	02	01	01	-	-	01	01
மானிடவியல் மற்றும் சமூகவிஞ்ஞான பீடம்	01	01	23	23	13	16	-	-	(03)
முகாமைத்துவ மற்றும் நிதிப்பீடம்	01	01	10	06	07	08	-	04	(01)
விஞ்ஞான பீடம்	01	01	33	32	49	42	-	01	07
மருத்துவ பீடம்	02	01	94	93	74	92	01	01	(18)
பொறியியல் பீடம்	04	03	50	46	43	55	01	04	(12)
விவசாய விஞ்ஞான பீடம்	04	03	24	33	60	68	01	(09)	(08)
	46	30	391	335	503	413	16	56	90

3.6 வாகனப் பயன்பாடு

பின்வரும் அவதானிப்புகள் மேற்கொள்ளப்பட்டன.

- (அ) விவசாய பீடம் மற்றும் பொறியியல் பீடத்தில் 02 வாகனங்கள் குறைந்த பாவனைக்கு உட்படுத்தப்பட்டிருக்கையில் வாடகை வாகனங்கள் பெற்றுக்கொள்ளப்பட்டு முறையே ரூபா 58,390 மற்றும் ரூபா 370,900 செலுத்தப்பட்டிருந்தன. மேலும் சாரதிகளுக்கு லீவு அங்கீகரிக்கப்படும் போது சேவைத் தேவைப்பாடு மீது கருத்தில் கொள்ளப்படாது ஒரே தடவையில் லீவு அங்கீகரிக்கப்பட்டிருந்தது. வெல்லமடம தலைமை அலுவலகத்தில் சாரதிகள் சேவையில் ஈடுபடுத்தப்படாது விளைவற்ற முறையில் காலத்தைக் கழிப்பதற்கு வாய்ப்பளிக்கப்பட்டிருந்தது.
- (ஆ) விவசாய விஞ்ஞான பீடத்தின் கெப்வாகனம் 2010 மே 05 ஆந் திகதியிலிருந்து செயற்பாட்டிலிருந்து ஒதுக்கிவைக்கப்பட்டிருந்ததுடன் பழுதுபார்ப்பதற்கான நடவடிக்கை ஆரம்பிக்கப்பட்டு 2 ½ ஆண்டுகள் அளவிலான காலம் எடுத்திருந்தும் அதனைப் பழுதுபார்ப்பதற்கு கட்டுப்பாட்டாளர் தீர்மானம் எடுக்காதிருந்ததன் காரணமாக விளைவற்றுக் காணப்பட்டது.
- (இ) பல்கலைக்கழக மானியங்கள் ஆணைக்குழு மற்றும் உயர் கல்விக்கான தாபன விதிக்கோவையின் XXVII ஆம் அத்தியாயத்தின் 08 ஆம் பிரிவின் பிரகாரம் அனைத்து உத்தியோகபூர்வ வாகனங்களினதும் எரிபொருள் நுகர்வு பரீட்சிக்கப்பட வேண்டுமென காட்டப்பட்டிருந்தும் பல்கலைக்கழகத்தின் வாகனங்கள் தொடர்பாக அப்பரிசோதனை இடம்பெறாதிருந்ததுடன் பல்வேறு பெறுமதிகளின் கீழ் எரிபொருள் சமப்படுத்தப்பட்டிருந்தது. மேலும் பொது 268 படிவத்தில் ஓட்டக் குறிப்பின் பின் பக்கத்தில் குறிப்பிடப்படவேண்டிய எத்தகவல்களும் காட்டப்பட்டிருக்கவில்லை. இதற்கு மேலதிகமாக வாகனப் பதிவேடு, வாகன பழுதுபார்த்தல் பதிவேடு என்பன பேணப்பட்டிருக்கவில்லை.
- (ஈ) நிதிப்பிரமாணம் 110 இன் பிரகாரம் நட்டங்கள் மற்றும் சேதங்கள் பதிவேட்டில் வாகனங்கள் பதிவேட்டில் வாகன விபத்துக்களைப் பதிதல், வாகன விபத்துக்கள் சம்பந்தமாக கணக்காய்வாளர் தலைமை அதிபதிக்கு அறிவித்தல் இடம்பெற்றிருக்கவில்லை.
- (உ) நிதிப்பிரமாணம் 1646 இன் பிரகாரம் வாகனங்கள் தொடர்பான நாளாந்த ஓட்ட அட்டவணைகளும் மாதாந்த பொழிப்பு அறிக்கைகளும் உரிய மாதத்திற்குப் பின்னைய மாதத்தின் 15 ஆந் திகதிக்கு முன்னர் கணக்காய்வாளர் தலைமை அதிபதிக்குச் சமர்ப்பிக்கப்பட வேண்டிய போதிலும் பல்கலைக்கழகத்தின் 49 வாகனங்களில் 45

வாகனங்கள் தொடர்பாக உரிய முறைப்படி பூரணப்படுத்தப்பட்ட ஓட்டக் குறிப்புக்களும் மாதாந்த பொழிப்பு அறிக்கைகளும் சமர்ப்பிக்கப்பட்டிருக்கவில்லை.

4. கணக்களிப் பொறுப்பும் நல்லாளுகையும்

4.1 கூட்டிணைந்த திட்டம் - 2011 - 2015

பின்வரும் அவதானிப்புக்கள் மேற்கொள்ளப்படுகின்றன.

(அ) முகாமைத்துவ மற்றும் நிதிப்பீடத்தில் 2012 கல்வி ஆண்டின் போது கல்வியைப் பெற்றுக்கொள்ளும் வாய்ப்பை அதிகரிப்பதை இலக்காகக் கொண்டு தற்பொழுது காணப்படும் கற்கை நெறிகளுக்கு மேலதிகமாக நிர்வாக முகாமைத்துவத்தில் விசேட பட்டக் கற்கை நெறியையும் உள்ளூராட்சி தொடர்பாக டிப்ளோமா கற்கைநெறி ஒன்றையும் ஆரம்பிப்பதாகக் குறிப்பிடப்பட்டிருந்தும் அந்த இலக்குகளை அடைந்து கொள்வதற்கு 2012 ஆம் கல்வி ஆண்டின் போதும் முடியாதிருந்தது.

(ஆ) விவசாய விஞ்ஞான பீடத்தில் 2012 கல்வி ஆண்டின் போது கல்வியைப் பெற்றுக்கொள்ளும் வாய்ப்பை அதிகரிப்பதை இலக்காகக் கொண்டு தற்பொழுது காணப்படும் கற்கை நெறிகளுக்கு மேலதிகமாக உணவு தொழில் நுட்பம் தொடர்பான விஞ்ஞான மானியில் விசேட பட்டமும் பாதுகாப்பான விவசாயமும் மண்ணியல் முகாமைத்துவமும் ஆகிய கற்கைநெறிகளை ஆரம்பிப்பதாகக் குறிப்பிடப்பட்டிருந்தும் அது நிறைவேற்றப்பட்டிருக்கவில்லை.

(இ) கடற்றொழில் மற்றும் சமுத்திர விஞ்ஞானமும் தொழில் நுட்பமும் பீடத்தில் கல்வியைப் பெற்றுக்கொள்ளும் வாய்ப்பை அதிகரிப்பதை இலக்காகக் கொண்டு புதிய பட்டப்பின்படிப்பு கற்கைநெறியை ஆரம்பித்தல், அனைத்து விரிவுரையாளர்களுக்கும் மடிக்கணனி வழங்குதல், இலங்கை கடற்படையுடன் இணைந்து 03 பட்டப்படிப்பு நிகழ்ச்சித்திட்டங்களை ஆரம்பித்தல், சுழியோடுதல் நீந்துதல் முதலிய 03 கற்கைநெறிகளை ஆரம்பித்தல், மொழி கற்பிக்கும் பிரிவைத் தோற்றுவித்தல், பல் கலாச்சார கற்கை நெறியை ஆரம்பித்தல், பீட அபிவிருத்தி நிதியம் ஒன்றினையும் திணைக்கள அபிவிருத்தி நிதியம் ஒன்றையும் தோற்றுவித்தல் ஆகிய குறிக்கோள்களை 2012 ஆம் ஆண்டின் போது நிறைவேற்றுவதற்கு இலக்கிடப்பட்டிருந்தும் அந்த இலக்குகள் எய்தப்பட்டிருக்கவில்லை.

(ஈ) மானிடவியல் சமூக விஞ்ஞான பீடம், பொறியியல் பீடம் மற்றும் வைத்திய பீடத்தின் இலக்குகளை அடைந்துகொள்வதற்கு எதிர்பார்க்கப்பட்ட காலப்பகுதி உறுதியாகக் காட்டப்பட்டிருக்கவில்லை.

4.2 கணக்காய்வுக் குழு

மீளாய்வாண்டின் போது கணக்காய்வுக் குழு 04 தடவைகள் கூடியிருந்ததுடன் கணக்காய்வுக் குழுவின் போது எடுக்கப்பட்ட தீர்மானங்களில் சில தீர்மானங்கள் அமுல்படுத்த முடியாத நிலைமை அவதானிக்கப்பட்டது.

4.3 கொள்வனவுத் திட்டம்

மீளாய்வாண்டிற்கான கொள்வனவுத் திட்டம் தயாரிக்கப்பட்டிருக்கவில்லை.

4.4 பாதீட்டுக் கட்டுப்பாடு

பாதீட்டைத் தயாரிக்கும் போது கூட்டிணைந்த திட்டம் தொடர்பாக அவதானம் செலுத்தப்படாமை அவதானிக்கப்பட்டது. மேலும் கூட்டிணைந்த திட்டத்தின் சில நிதிசார் தரவுகள் உள்ளடக்கப்படாததன் காரணமாக பாதீட்டுடன் இணக்கம் செய்ய முடியாதிருந்தது.

4.5 ஆண்டறிக்கைகளை பாராளுமன்றத்தில் முன்வைத்தல்

2011 ஆம் ஆண்டிற்கான ஆண்டறிக்கை பாராளுமன்றத்தில் முன்வைக்கப்பட்டிருக்கவில்லை.

4.6 தீர்க்கப்படாத கணக்காய்வுப் பந்திகள் மீதான அவதானிப்புக்கள்

பாராளுமன்ற பொது முயற்சிகள் குழுவினால் கலந்துரையாடி நிறைவேற்றுமாறு கட்டளையிடப்பட்டிருந்தும் பின்வரும் கட்டளைகள் 2013 மே 09 ஆந் திகதி வரையும் நிறைவேற்றப்பட்டிருக்கவில்லை.

மீளாய்விற்கு உட்படுத்தப்பட்ட விடயம்

உத்தியோகபூர்வ இல்லங்களில் குடியிருக்கும் உத்தியோகத்தர்களிடமிருந்து தாபன விதிக்கோவையின் பிரகாரம் பொருளாதார வாடகை அறவிடப்படாது ரூபா 600, ரூபா 350, ரூபா 200, ரூபா 150, ரூபா 100 ஆக பல்வேறு அளவுகளில் வீட்டு வாடகைகளை அறவிடுதல்.

வழங்கப்பட்ட கட்டளை

அரசாங்க தாபன விதிக்கோவையின் பிரகாரம் பதவியினர் வீட்டு வாடகையை அறவிடும் போது பொருளாதார வாடகை அறவிடப்பட வேண்டும்

தற்போதைய நிலைமை

2013 மே 09 ஆந் திகதி வரையும் அமுல்படுத்தப்பட்டிருக்கவில்லை.

நிலையான சொத்துக்கள் பதிவேட்டைத் தயாரிப்பதற்காக 2005 ஆம் ஆண்டின் போது ஒரு உத்தியோகத்தர் சேர்த்துக்கொள்ளப்பட்டிருந்தும் அச் செயற்பாட்டிற்காக சபடிகல் விடுமுறையைப் பெற்றிருந்த ஒரு உத்தியோகத்தர் பிரதிச் சிறாப்பர் என்ற பதவிக்குச் சேர்த்துக்கொள்ளப்பட்டு சம்பளம் செலுத்தப்பட்டிருந்தும் நிலையான சொத்துக்கள் பதிவேடு நாளது வரையாக்கப்பட்டிருக்கவில்லை.

கல்விசார் பதவியணியினருக்காக கட்டுப்பாடின்றி கல்வி மற்றும் சபடிகல் விடுமுறை வழங்கப்படுதல் மற்றும் அப்பாடத்திட்டங்களைப் பூர்த்திசெய்வதற்காக பகுதிநேர விரிவுரையாளர்களைச் சேர்த்துக்கொள்ளல்

நிலையான சொத்துக்கள் பதிவேடு விரைவாக நாளதுவரையாக்கப்பட வேண்டும் என்று

கல்வி மற்றும் சபடிகல் விடுமுறை தேவையானவர்களுக்கு வழங்கும் போது அக்கல்விப் பிரிவிற்குள் இருக்கின்ற பதவியினர்கள் பாடத்திட்டத்தைப் பூர்த்திசெய்வதற்கு பிரிவுத் தலைவர்கள் பொறுப்பேற்க வேண்டும் என்று.

2013 மே 09 ஆந் திகதி வரையும் நிலையான சொத்துக்கள் பதிவேடு முழுமையாக நாளது வரையாக்கப்பட்டிருக்கவில்லை.

மீளாய்வாண்டின் போதும் கட்டுப்பாடுகளின்றி கல்விசார் பதவியணியினர்களுக்கு கல்வி மற்றும் சபடிகல் விடுமுறையினை வழங்குதல் மற்றும் அப்பாடத்திட்டங்களைப் பூர்த்தி செய்வதற்காக பகுதிநேர விரிவுரையாளர்கள் சேர்த்துக் கொள்ளப்பட்டிருந்தனர்.

5. முறைமைகளும் கட்டுப்பாடுகளும்

முறைமைகள் மற்றும் கட்டுப்பாடுத் துறைகள் தொடர்பான பலவீனங்கள் கணக்காய்வு ஐயவினாக்களின் மூலம் அவ்வப்போது உபவேந்தரின் கவனத்திற்குக் கொண்டு வரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட அவதானம் தேவைப்படுகின்றது

- (அ) வாகனக் கட்டுப்பாடு
- (ஆ) வீட்டு வாடகையினை அறவிடல்
- (இ) கல்விசார் விடுமுறைகளைப் பெற்று வெளிநாடு சென்று திரும்பி வருகைதராத விரிவுரையாளர்கள் தொடர்பாக உடன்படிக்கையின் பிரகாரம் நடவடிக்கை எடுத்து பணத்தை அறவிடல்
- (ஈ) கல்விசார் மற்றும் சபடிகல் விடுமுறை வழங்கல்